

नेपाल राजपत्र

भाग ३

श्री ५ को सरकारद्वारा प्रकाशित

काठमाडौं, जेठ ८ गते २०४१ साल

श्री ५ को सरकार
अर्थ मन्त्रालयको
सूचना

श्री ५ को सरकारले अन्तःशुल्क नियमहरू, २०१६ को नियम १६ ले दिएको अधिकार प्रयोग गरी नेपालमा उत्पादन भएको फलफूलबाट बनेका जाम, जेली, मार्म-लेड, सीरप, क्रसेस, सस, कैचप्स, जुस, स्क्वायस देहाय बमोजिम गरी भारत निकासी गरेमा अन्तःशुल्क छुट दिने निर्णय गरेकोले यो सूचना प्रकाशित गरिएको छ ।

१. निकासी गर्ने वस्तुको परिमाण सम्बन्धमा अन्तःशुल्क विभागको पूर्व स्वीकृति लिनु पर्ने ।
२. निकासी गरिने वस्तुको गुणस्तर निर्धारण भई सकेको भए गुणस्तर निर्धारण समितिबाट सो प्रमाणित हुनु पर्ने ।
३. निकासी गरिने उक्त पदार्थको प्याकिङ्गमा निकासीको लागि भन्ने छाप लगाइएको हुनु पर्ने ।
४. निकासीको लागि कारखानाबाट माल निकाल्दा लाग्ने अन्तःशुल्क धरौटी स्वरूप बुझाउनु पर्ने ।

निकासी कर्ताले उक्त वस्तुहरू निकासी गरेको प्रमाण सहित निवेदन गरेमा निकासी भएको परिमाणमा लागेको अन्तःशुल्क रकम फिर्ता दिइनेछ ।

आज्ञाले,

कर्णध्वज अधिकारी

(३)

श्री ५ को सरकारको सचिव

आधिकारिक मुद्रण विभागबाट प्रमाणित गरिएपछि मात्र लागु हुनेछ।